



ТАТАРСТАН РЕСПУБЛИКАСЫ
ДӘҮЛӘТ СОВЕТЫ ПРЕЗИДИУМЫ
КАРАРЫ

Татарстан Республикасы башкарма хакимияте органнары эшчәнлеге турында Татарстан Республикасы Дәүләт Советы комитетларыннан һәм депутат берләшмәләреннән Татарстан Республикасы Президентына жибәрелә торган мәсьәләләр исемлеге хакында

Татарстан Республикасы Дәүләт Советына Татарстан Республикасы Президенты тарафыннан Татарстан Республикасы башкарма хакимияте органнары эшчәнлеге турында, шул исәптән Татарстан Республикасы Дәүләт Советы тарафыннан куелган мәсьәләләр буенча, хисап бирү хакында Татарстан Республикасы Дәүләт Советы Регламентының 190² статьясы нигезендә Татарстан Республикасы Дәүләт Советы Президиумы **КАРАР БИРӘ:**

Татарстан Республикасы Дәүләт Советы комитетларыннан һәм депутат берләшмәләреннән Татарстан Республикасы башкарма хакимияте органнары эшчәнлеге турында мәсьәләләр исемлеген Татарстан Республикасы Президентына жибәрергә (кушымта итеп бирелә).

Татарстан Республикасы
Дәүләт Советы Рәисе

Казан шәһәре,
2019 елның 7 феврале
№ 2671-V ДС

Ф.Х. Мөхәммәтшин



Татарстан Республикасы
Дәүләт Советы Президиумының
2019 елның 7 февралендәге
2671-V ДС номерлы каарына
кушымта

**Татарстан Республикасы башкарма хакимияте органнары эшчәнлеге
турында Татарстан Республикасы Дәүләт Советы комитетларыннан һәм
депутат берләшмәләреннән Татарстан Республикасы Президентына
җибәрелә торган мәсьәләләр исемлеге**

1. Татарстан Республикасы дәүләт программаларын, шул исәптән “2014 – 2021 елларга Татарстан Республикасының дәүләт финанслары белән идарә итү” программасын, газлаштыру программасын һәм 2018 елга Татарстан Республикасының “Эчәргә яраклы су” программасын гамәлгә ашыру турында.

2. Региональ салымнар буенча бирелгән ташламалардан файдалану нәтижәлелеге турында.

3. “Татфондбанк” гавами акционер жәмғыятенә кертем салучыларының дәүләт гарантияләрен тәэмин итү буенча күрелгән чаралар турында.

4. Яңадан коралландыру программалары буенча киләсе елларда дәүләт заказлары күләме кимүе көтелүгә бәйле рәвештә республиканың оборона-сәнәгать комплексы предприятиеләрендә конверсия программаларын гамәлгә ашыруның торышын анализлау турында.

5. Муниципаль сәнәгать мәйданнары торышы һәм аларда яңа производстволар урнаштыру перспективалары турында.

6. Татарстан Республикасында телевидениенән цифrlы тапшыруга күчүе турында. Жирле телевидение каналларының цифrlы тапшырылуын тоту мөмкин булмаган территорияләрдә яшәүче гражданнарга финанс ярдәме турында.

7. Татарстан Республикасында пассажирларны автомобиль транспортында муниципальара йөртүнен рентабельле эшен оештыру перспективалары турында.

8. Казан шәһәренең “Салават Күпере”, М-14, “Яшьлек” h.б. яңа торак микрорайоннарында пассажирлар йөртүне оештыру мәсьәләсeneң торышы турында.

9. Татарстан Республикасы шәһәрләрендә һәм районнарында түләүле парковкаларның эшләү регламенты турында. Түләүле парковкаларның эшен тәэмин итә торган оешмаларның финанс-хужалык эшчәнлеге турында, шулай ук 2018 елда Татарстан Республикасы бюджетына һәм муниципаль бюджетларга кергән акчаларның суммасы хакында белешмәләр бирергә.

10. Казан, Чаллы, Түбән Кама, Зеленодольск, Элмәт шәһәрләрендә гражданнарга социаль наем шартнамәләре буенча бирү өчен торак төзү

перспективалары турында, шулай ук ятим балаларны һәм ата-ана тәрбиясенән мәхрүм калган балаларны торак урыннар белән тәэммин итү өчен торак төзү хакында.

11. “Социаль файдаланудагы торак фондының торак урыннарына наем шартнамәләре буенча торак урыннар бирелүгә мохтаж гражданнарны исәпкә кую тәртибен раслау турында” 2018 елның 7 июнендәге 432 номерлы Татарстан Республикасы Министрлар Кабинеты каарын гамәлгә ашыруның нәтиҗәлелеге һәм “Татарстан Республикасында халыкка адреслы социаль ярдәм күрсәту турында” 2004 елның 8 декабрендәге 63-ТРЗ номерлы Татарстан Республикасы Законының 8² статьясы нигезендә торак субсидияләрен бирү максатларында әлеге кааррга нигезләнеп исәпкә куелган гражданнарның саны хакында.

12. Татарстан Республикасы Президентының Татарстан Республикасы Дәүләт Советына 2017 һәм 2018 еллар юлламаларын Милли педагогика институтын төзү өлешендә үтәү барышы турында.

13. Татарстан Республикасы мәгариф учреждениеләрендә туган телләрне укытуга һәм өйрәнүгә яңача якын килүне керту турында.

14. Татарстан Республикасында инклюзив белем бирүне үстерү, белгечләр әзерләү, тыторлар һәм ассистентларның хезмәте өчен түләү турында.

15. Татарстан Республикасында мәдәният учреждениеләре өчен кадрлар әзерләү һәм аларны эшкә урнаштыру турында, шул исәптән авыл жирендә мәдәният тармагының кадрлар белән тәэммин ителеше хакында.

16. Татарстан Республикасында муниципаль музейларның торышы һәм аларның үсеш перспективалары турында.

17. Татарстан Республикасында иҗади берлекләргә ярдәм күрсәту турында.

18. Татарстан Республикасында гомуми белем бирү оешмаларында табигый-фәнни дисциплинарны укыту өчен махсуслаштырылган кабинетлар жиһазлау турында.

19. Шәһәр мәктәпләрендә спорт залларына капиталь ремонт үткәргә өстәмә финанс чаралары бүләп бирү турында.

20. Республиканың өстәмә белем бирү учреждениеләренә капиталь ремонт, шулай ук Казан шәһәрендә А. Алиш исемендәге Балалар иҗаты сараена капиталь ремонт ясау өчен күрелә торган чаралар турында.

21. Мәгариф, сәламәтлек саклау, мәдәният һәм социаль өлкәненең башка учреждениеләрендә күзәтчелек органнары тапкан кимчелекләрне бетерү буенча эшләрне финанслау турында.

22. “Россия Федерациясенә Балачак унъеллыгын игълан итү турында” Россия Федерациясе Президентының 2017 елның 29 маенданы 240 номерлы Указын үтәү кысаларында гайләне һәм балаларны яклау өлкәсендә дәүләт

сәясәтен гамәлгә ашыру буенча ведомствоара Совет төзү перспективалары турында.

23. Балаларны җәйге сәламәтләндерү ялы учреждениеләрен алардан инвалид һәм сәламәтлек мөмкинлекләре чикле балаларның файдалана алын тәэмин итү максатларында модернизацияләү перспективалары турында.

24. Инвалид балаларның һәм сәламәтлек мөмкинлекләре чикле балаларның (начар ишетүчеләр, начар күрүчеләр, шикәр диабеты белән авыручылар, ДЦП диагнозы булганнар) ялын оештыруны камилләштерү چаралары турында.

25. Балалар бакчаларына чиратларны, шул исәптән өч яшькәчә балалар чиратын бетерү перспективалары турында.

26. Балалар күппрофилье хастаханәсен һәм Казан шәһәрендә балалар йогышлы авырулары хастаханәсенең икенче чиратын, Чаллы шәһәрендә Республика клиник онкология диспансеры филиалын, офтальмология үзәген, ишетүдә кыенлыклар булган балалар өчен махсуслаштырылган тернәкләндерү үзәген, балалар югары технологияле онкология үзәген төзү перспективалары турында, шулай ук өлеге юнәлешләрне федераль бюджеттан финанслашу мәсьәләләрен федераль дәүләт хакимиите органнары белән килештерү барышы хакында.

27. Түбәндәгеләрне дарулар белән тәэмин итүгә Татарстан Республикасы бюджетыннан өстәмә акчалар бүлеп бирү چаралары турында:

- сирәк (орфан) авырулардан интегүче гражданнарны;

- онкология авыруларының, шикәр диабетының, бронхиаль астманың булуы ачыкланган очракларның артуына бәйле рәвештә соңғы елларда исәбе арткан региональ ташламалардан файдаланучыларны.

28. Сугыш ветераннары госпитале каршындагы республикада бердәнбер эшләүче Казан геронтология үзәгендә урыннар житмәү сәбәпле, Татарстан Республикасында яңа геронтология үзәкләрен төзү перспективалары турында.

29. Юл-транспорт һәлакәтләрен һәм юллардагы үлем очракларын киметү буенча Татарстан Республикасында күрелә торган چаралар хакында.

30. Элек хөкем ителгән затларны көнкүрешкә җайлаштыру һәм эшкә урнаштыру буенча Татарстан Республикасында башкарыла торган эш турында.

31. Халыкны янгын куркынычсызлыгы چараларына өйрәтүне оештыру буенча Татарстан Республикасында күрелә торган چаралар хакында.

32. Татарстан Республикасы Жир кодексы нигезләмәләрен өч һәм аннан күбрәк баласы булган гражданнарга жир кишәрлекләрен түләүсез бирү өлешендә гамәлгә ашыру барышы турында. Бу жир кишәрлекләрен кирәкле инженерлык инфраструктурасы белән тәэмин итү چаралары хакында.

33. Туфракны саклау һәм жир ресурсларыннан дөрес файдалану өлкәсендә законнарның үтәлешенә юнәлтелгән چаралар турында.

34. Татарстан Республикасында нәселле терлекчелекне һәм кошчылыкны торғызу, республикабызын яхшыртылган терлек һәм кош төрләре белән тәэммин итү чаралары турында.

35. Авыл жирлекләренең генераль планнарын эшләү перспективалары һәм аларны төгәлләү сроклары турында.

36. 2018 елга гражданнарның ихтыярый салымы программасын гамәлгә ашыру турында һәм 2019 елга фаразлар хакында.